
IBEERE ATI IDAHUN LORI ỌRỌ ẸSIN ISLAM 
FATWA: 12929) 
IBEERE: 


Kinni idajọ lilọ si ibi apejẹ tabi ajọyọ, ti awọn nkan ti ko ba 
ẹsin Islam mu gẹgẹ bii lilu ilu wa nibẹ, ti o si jẹ wipe ẹniti o 
pepe si apejẹ naa jẹ ọkan ninu awọn alasunmọ ẹni, ti awọn 
nkan ti ko ba ẹsin mu yi si wa nibẹ? 


IDAHUN: 
Ọpẹ ni fun Ọlọhun. 


Ko lẹtọ lati jẹ ipe fun iru ajọyọ bayi pẹlu awọn nkan ti o lodi si 
ẹsin Islam ti o wa nibẹ. Bakannaa, ti wọn ba n mu ọti tabi siga 
nibẹ, tabi wọn n wo fiimu ti sise afihan ihooho ara wa nibẹ, 
tabi awọn ọkunrin ati obinrin ti wọn kii se ẹlẹtọ ara wọn n wa 
papọ nibẹ, tabi awọn obinrin n fi ẹwa ara wọn han sita nibẹ. 


Sugbọn ti o ba jẹ wipe lilọ sibẹ rẹ le jẹ okunfa ayipada awọn 
nkan naa tabi ki o dinku, tabi o jẹ wipe ti o ba lọ si ibẹ, awọn ti 
wọn n se awọn aburu naa yoo se apọnle rẹ, ti wọn yoo si fi 
awọn nkan naa silẹ, nigba naa o le lọ sibẹ. Sugbọn ti o ba jẹ 
wipe lilọ sibẹ rẹ ko le mu ayipada ba awọn iwa abuku naa, ko 
lẹtọ fun ọ lati lọ rara, koda ki o jẹ alasunmọ rẹ ni ẹni ti o pepe 
si apejẹ naa. 


